

دور آدمی

مصنف: قاسم خورشید
مصور: فجر الدین

© قومی کونسل برائے فروغ اردو زبان، نئی دہلی

2016	:	پہلی اشاعت
2000	:	تعداد
25/- روپے	:	قیمت
1911	:	سلسلہ مطبوعات

DOSRA AADMI

By: Quasim Khursheed

ISBN:978-93-5160-152-4

ناشر: ڈائریکٹر قومی کونسل برائے فروغ اردو زبان، فروغ اردو بھون، FC-33/9، انسٹی ٹیوشنل ایریا، جسولہ، نئی دہلی، 110025
فون نمبر: 49539000 فیکس: 49539099

شعبہ فروخت: ویسٹ بلاک 8، آر کے پورم، نئی دہلی، 110066 فون نمبر: 26109746 فیکس: 26108159


ای میل: urducouncil@gmail.com: ncpulsaleunit@gmail.com ای میل: urducouncil@gmail.com

ویب سائٹ: www.urducouncil.nic.in


طابع: سلاسا راجپنگ سسٹمز، C-7/5 لارینس روڈ، انڈسٹریل ایریا، نئی دہلی۔ 110035

اس کتاب کی چھپائی میں 130GSM, Art Paper استعمال کیا گیا ہے۔

بیٹی کی شادی کی تاریخ طے ہو چکی تھی۔ اب دس دنوں میں سب کچھ ہو جانا تھا۔
 لڑکا بہت بھلا مل گیا تھا۔ سرکاری نوکری کرنے والا، لین دین سے دور۔ بس ایک
 فرمائش کر ڈالی تھی کہ باراتیوں کی ٹھیک سے خاطر داری ہونی چاہیے۔ منو ہر سنگھ
 نے اپنی دو بیٹیوں کی شادی حال میں کی تھی۔ خود ایک
 معمولی کلرک، بے حد ایماندار، قرض میں ڈوبے ہوئے
 تھے۔ ریمان کی تیسری اور سب سے چھوٹی لڑکی تھی۔




پہلے دو بیٹیوں کی شادی میں گاؤں والوں نے بڑھ چڑھ کر حصہ لیا تھا۔ جس سے جو کچھ بن پڑا، کیا تھا۔ اب ایسے میں منو ہر سنگھ کس کے سامنے ہاتھ پھیلاتے۔ لڑکے نے کچھ نہیں مانگا تھا لیکن دوسرے داماد کو جو کچھ دیا گیا تھا، اتنا نہ بھی سہی لیکن خالی ہاتھ تو نہیں بھیج سکتے تھے بیٹی کو۔ ان سے جو ہوسکا ریما کے لیے کر بھی دیا تھا۔ مگر لڑکے نے کچھ نہ مانگ کر انھیں زیادہ پریشان کر دیا تھا۔ کیونکہ منو ہر سنگھ لالچی لوگوں کو ایک دم پسند نہیں کرتے تھے۔ مگر جو ایماندار ہو، لالچ سے دور ہو،




اس کے لیے کچھ بھی کر گزرنے کو تیار رہتے تھے۔ باراتیوں کو کوئی شکایت نہ ہو۔ ابھی ان کے لیے یہی سب سے بڑا مسئلہ تھا۔ بہت کوششوں کے بعد اس کام کے لیے کچھ روپے جمع کر پائے۔ مگر قیمت کا پتہ لگا یا تو کانپ اٹھے۔ اتنے کم روپے میں تو سبھوں کو معمولی ناشتہ بھی نہیں کروایا جاسکتا تھا۔ منو ہر سنگھ بہت کچھ سوچ کر پسینے سے شرابور ہو گئے۔ بس دو ماہ پہلے کی بات ہے۔ رام کرپال کی بیٹی کی بارات اسی لیے لوٹ گئی تھی کہ باراتیوں کا سواگت ٹھیک سے نہیں ہو سکا تھا۔ لڑکے نے کوئی شرط نہیں رکھی تھی۔ وہ اپنی عزت کے لیے سرال والوں سے




باراتیوں کی بہترین آؤ بھگت چاہتا تھا۔ ایک طرح سے ان کا سوچنا بھی غلط نہیں تھا۔ مگر اسے لڑکی والوں نے گمبھیرتا سے نہیں لیا اور انے پونے سب کچھ کرنے کے چکر میں لڑکے والوں کا ایمان تک کر ڈالا۔ پھر کیا تھا، مونچھ کی لڑائی ہو گئی۔ اور بارات واپس چلی گئی۔ مگر یہ صدمہ لڑکی سہہ نہیں پائی اور جب رات میں سب سو رہے تھے تو گھر کے کنویں میں کود کر اپنی جان دے دی۔




منو ہر سنگھ ایسا سوچ کر تھر تھر کانپنے لگے۔ سو چالڑ کے والوں کو جا کر کہہ دیں کہ ہم آپ کی خواہش پوری نہیں کر سکتے۔ مگر یہ بھی بہت برا ہوگا۔ کیونکہ سبھی جان چکے تھے۔ پیشگی مبارک باد بھی مل چکی تھی۔ بڑی بات یہ ہے کہ ہر طرف شادی کا ماحول بن چکا تھا۔ قرض میں ڈوبے منو ہر سنگھ کو پھر یہ خیال آیا کہ شیخ جمہراتی کے پاس جا کر اپنا دکھڑا سنا تے ہیں، کیونکہ اس کی ایسی حیثیت ہے کہ بیس پچیس ہزار کا انتظام کر سکتا ہے۔ ڈر یہ تھا کہ وہ بلا کا کنجوس مشہور تھا۔ اب تک ایک پائی کسی کو دیتے ہوئے نہ دیکھا نہ سنا گیا تھا۔ منو ہر




سنگھ نے گاؤں میں جن سے روپے لیے تھے، انھوں نے پہلے ہی مجبوری ظاہر کر دی تھی۔ کیسے کیا کیا جائے؟ پھر ایک یہ بات بھی من میں آئی کہ کیوں نہ ٹال کے پاس والی زمین کو گروی رکھ دیا جائے۔ تب یہ فکر بھی ستانے لگی کہ کوئی اس زمین پر قرض نہیں دے گا۔ کیونکہ سبھی جانتے ہیں کہ وہ برسوں سے بنجر پڑی ہے۔ اسی وقت شیخ جمہراتی کا گہرا دوست




شوبا لک مہتوراستے سے گزر رہا تھا۔ منو ہر سنگھ نے اسے روک کر اپنی پریشانی بتا ڈالی۔ شوبا لک نے کہا کہ پورا گاؤں جانتا ہے کہ آپ کو بیس پچیس ہزار روپے کی ضرورت ہے، کیونکہ بھوجی بھی جگہ جگہ جا کر بتا چکی ہیں۔ لیکن حال میں لوگوں نے مل جل کر آپ کی بڑی بیٹیوں کی شادی میں جو بھی مدد ہو سکی کر ڈالی تھی۔ اس لیے اب آشاکھنا بیکار ہے۔ رہی بات شیخ جمہراتی کی تو اس مکھی چوس کے پاس جانے سے تو اچھا ہے لڑکے والوں سے سال دو سال کا وقت لے لو۔



شوبا لک مہتو نے ٹھیک ہی کہا تھا۔ واقعی ابھی کوئی راستہ نظر نہیں آ رہا تھا۔ پھر بھی وہ ادھیڑ بن میں لگے ہی رہے۔ کئی دنوں کی کوششوں کے بعد جی کڑا کر کے شیخ جمعراتی کے دروازے پر پہنچے۔ وہ اندر بیوی کو زور سے ڈانٹ رہا تھا۔
 ”تم کو عقل نہیں آئے گی۔ مجھ کو برباد ہی کر ڈالو گی۔ دونوں بیٹن رکھنے کے لیے دیا تھا، کہاں کھو گیا! پیسہ پیڑ میں نہیں پھلتا ہے۔“



لٹا دو۔ لٹا دو، سارا گھر لٹا دو۔ عیش کرو عیش!
'کیا عیش کرنا۔ کبھی سکھ نہیں ملا۔ روکھی سوکھی پر گزارا کرنا پڑتا ہے۔ دوہٹن! وہ بھی پلاسٹک کے۔ ارے دس
پیسے میں مل جائے گا۔ دس پیسے میں۔ کنجوس کو اللہ نہیں بخشنے والا ہے۔'



جھگڑے کا سلسلہ چلتا رہا۔ منو ہر سنگھ نے سوچا کہ جو کچھ سنا تھا، اس سے زیادہ سچ ہے۔ دو معمولی سے بٹن کے لیے ایک آدمی اتنا نیچے اتر سکتا ہے، اس سے ہم کیا امید کر سکتے ہیں؟ اپمان سے اچھا ہے واپس لوٹ جائیں، تب ہی شیخ جمعراتی کی آواز منو ہر سنگھ کو اور بھی کرخت معلوم ہوئی جب اس نے کہا۔



’کون ہے باہر۔ تماشا ہو رہا ہے کیا؟ بھاگتے ہو یا نہیں؟‘
یہ کہتے ہوئے شیخ جمعراتی باہر بھی آگیا اور منو ہر سنگھ کو دیکھ کر کسی حد تک نرم ہوا۔
’ارے منو ہر بھائی آئیے! لیکن یہ تو اچھی بات نہیں ہے۔ آپ کو پکار لینا چاہیے تھا۔‘
’معاف کرنا جمعراتی بھائی! مجھے یہاں اس طرح کھڑا نہیں رہنا چاہیے تھا، معاف کرنا.....‘




پھر جمہراتی نے بے رخی سے کہا۔ 'ٹھیک ہے..... ٹھیک ہے۔ اب آہی گئے ہیں تو اندر آ جائیے۔'

'نہیں، نہیں مجھے جانا ہے۔'


'جانا تھا تو پھر آئے کیوں تھے؟'

منو ہر سنگھ نے شیخ جمہراتی کے تیکھے تیور کو محسوس کرتے ہوئے سوچا تھوڑی
دیر ٹھہر جانے میں ہی بھلائی ہے۔ پھر وہ اندر گئے۔



شیخ جمہراتی نے بیوی سے کہا، پانی اور چائے لے آؤ۔
 دونوں دیر تک چپ رہے پھر ادھر ادھر کی باتیں ہوئیں چائے پینے کے بعد منو ہر سنگھ باہر نکل گئے۔
 تب ہی پھر چیخنے کی آواز آئی۔

’ارے منو ہر بابو..... ذرا اندر آئیے۔ بتائیے کوئی کام تھا؟ آپ تو میرے گھر کبھی نہیں آئے۔‘
 منو ہر سنگھ مسکرائے اور بولے۔ ’نہیں کچھ نہیں..... بس یوں ہی..... ہاں یہ پوچھنے آیا تھا کہ
 شادی کا نیوٹا غلام غوث نے پہنچایا یا نہیں۔‘



’ہاں پہنچا دیا ہے۔ آؤں گا.....‘

’ٹھیک ہے..... بس.....‘


تب ہی پیچھے سے جمہراتی کی بیوی نے اس کے ہاتھ میں کچھ لا کر دیا۔ جمہراتی نے وہ چھوٹی سی پوٹلی منو ہر سنگھ کی پھیلی پر رکھ دی۔ منو ہر سنگھ نے کانپتے ہاتھوں سے پوٹلی کھولی۔ اندازے سے کم سے کم پچیس ہزار روپے تھے۔ منو ہر سنگھ پر جیسے سکنہ طاری ہو گیا۔



شیخ جمہراتی نے مسکراتے ہوئے کہا۔ 'میرے بارے میں مشہور ہے کہ میں بہت کنجوس ہوں، برا آدمی ہوں، کسی کے کام نہیں آتا۔ سچ ہے کہ میں نہیں چاہتا کہ لوگ میرے بارے میں اچھا سوچیں۔ اس لیے کہ شاید میں سب کے لیے اچھا نہیں ہو سکتا۔ اللہ جس کی خدمت کا موقع دیتا ہے کرنے کی کوشش کرتا ہوں مجھے شو بالک مہتو نے سب کچھ بتا دیا تھا۔ تمھاری بیٹی میری بیٹی ہے۔ لڑکا اچھا مل گیا ہے۔ اس لیے ان کی چھوٹی سی خواہش پوری کر دو۔ اور ہاں ایک وعدہ کرو کہ اس کے بارے میں کسی سے کچھ بھی نہیں کہو گے۔'



منوہر سنگھ زور سے رو پڑے۔ شیخ جمہراتی نے ہاتھ جوڑ کر کہا۔
 'منوہر بھائی۔ میرے گھر کی طرف سب کے کان لگے ہوتے ہیں۔ اس لیے رونے
 کی آواز باہر جانے نہ پائے۔ یہ مجھ پر احسان ہوگا۔'
 منوہر سنگھ کے آنسو تو نہیں تھے لیکن جب تک شیخ جمہراتی کے گھر میں ٹھہرے،
 دروازے سے باہر کسی نے کوئی آواز نہیں سنی۔





ISBN-978-93-5160-152-4



قومی کونسل برائے فروغ اردو زبان
وزارت ترقی انسانی وسائل، حکومت ہند
فروغ اردو بھون ایف سی 33/9،
انٹی ریسٹنل ایریا، جھولائی دلی - 110025

₹ 25/-